

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

دا رساله د امير اهل سنت رَضِيَ اللهُ عَنْهُمْ نه شوو سوالونو او د هغې په جوابونو مشتمله ده-

امير اهل سنت نه د ماشومانو باره كښې سولات

دُعَائے جانشین عطار يا الله پاڪه! چې څوك هم دا د 17 رساله ”امير اهل سنت نه د ماشومانو په باره كښې سولات“ اولوي يا ئې واورې، هغه د دين او دنيا د برکتونو نه مالا مال كړې او هغه ته په ديني مسائلو باندې د عمل كولو توفيق نصيب كړې او بې حسابې مخښنه ئې او كړې. أَمِينٌ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَسَلَّمَ

د درود شريف فضيلت

د الله پاك د آخري نبي صَلَّى اللَّهُ عَلَيْهِ وَسَلَّمَ فرمان مبارك دے: په ما باندې درود شريف لولې الله پاك به په تاسو رحمتونه راليرې. (الكامل لابن عدی، 505/5)

صَلُّوا عَلَى الْكَبِيبِ! ❀❀❀ صَلَّى اللَّهُ تَعَالَى عَلَى مُحَمَّدٍ

سالگره په كومه طريقه كول پكار دي؟

سوال: ستاسو رضاعي (يعني د پټو د خپلوئ) نَمَسے حسن رضا عطاري بن علي رضا **مَا شَاءَ اللَّهُ** په 13 جُمَادَى الْأُولَى 1440 سن هجري د درې كالو شو- په دې باره كښې د يو تقريب اهتمام اوشو چې په هغې كښې نه كيك كټ شو او نه پكښې داسې نور څيزونه اوشو بلكه د نعت خوانۍ او نياز اهتمام اوشو- دا ارشاد ئېاوفرمايې: آيا مونږ دا موقع هم د ثواب د پاره استعمالولې شو؟ او د ماشومانو سالگره په كومه طريقه كول پكار دي؟

جواب: **سُبْحَانَ اللَّهِ!** څنگه چې د حسن رضا سالگره اوشوه دا ډيره د برکت باعث ده ځكه چې په كوم كور كښې دا سلسله اوشوه په هغه كور كښې ذِكْرِ خُدا او ذِكْرِ مُصْطَفِي كيدلو او دعاگانې

کیدلې او په داسې موقع د الله پاک رحمت نازلیري چنانچه حضرت سُفيان بن عُيينه رحمۃ اللہ تعالیٰ علیہ فرمائی: د نیکانو خلقو د ذکر په وخت کښې رحمت نازلیري (حلیۃ الاولیاء، 335/7، رقم: 10750) نو چې کله د نیکانو د سردار، شهنشاه ابرار صلی اللہ تعالیٰ علیہ و آلہ وسلم ذکر خیر کیري او د هغوئي نعت بیانیري نو په دغه وخت کښې به رحمت ولے نه نازلیري؟ بیا چې کله رحمت نازلیري او کوم خلق چې په هغه ځائے کښې ناست وي آیا په هغوئي به د رحمت باران نه راوړیري؟ او هر کله چې دا ټول د رحمت په باران کښې وي نو د چا چې سالگره ده هغه مدني گل به هم دغلته موجود وي آیا د رحمت څاڅکي به په هغه نه وړیري؟ او په چا چې رحمت نازلیري نو آیا هغه ته به برکت نه ملاویري؟ بے شک په دغه محفل کښې به دعاگانې هم کیري او برکتونه به هم ملاویري- د سالگرے وغیره په موقع باندې د داسې تقریبونو او محفلونو انعقاد کول پکار دي- خو چې کله هم د نعت شریف اهتمام کوئ نو یو مبلغ هم ضرور راغواړئ چې هغه د سنتو دک بیان او کړي مدني گلونه بیان کړي، او د اصلاح خبرې او کړي، أَلْحَمْدُ لِلَّهِ زمونږ دلته د دعاگانو رواج دے چې ماشومانو ته دعاگانې او شي او د هغې فائده هم ورته ملاو شي او چې په آخرت کښې ئې هم حصه او شي-

ماشومانو باندې د بزرگانو د نظر اچولو فائده

په قرآن پاک کښې د دعا د قبولیت خوشخبري موجوده ده: ﴿ادْعُونِي أَسْتَجِبْ لَكُمْ﴾ (پ 24، المؤمن: 60) [مفهوم] ترجمه کنز الایمان: "زما نه دعا اوغواړئ زه به ئې قبلووم" کوم ماشومان چې نیکان شي او علم دین حاصل کړي او د دین متین خدمت کوي، هیڅ بعید نه ده چې (په ماشوموالي) کښې هغوئي ته دعاگانې شوي وي او هم د هغه دعاگانو په اثر هغوئي ته دومره لوی مقام حاصل شوه وي! اگر چې چا ته معلومه نه شي چې زما په حق کښې د چا دعا قبوله شوي ده، پخوا به خلقو خپل ماشومان د بزرگانو بارگاه ته بوتلل، د هغوئي د پاره به ئې پرې دعا کوله، په خپلو ماشومانو به ئې د هغوئي نظر اچولو او په هغوئي به ئې دم کول- کله چې زما د پاره د حفاظتي

اُمورو مسائل نه وو او زما د پاره جُمات ته د لُمونځ کولو د پاره آزادي وه هغه وخت کښې ما ډير گرتَه ليدلي وو چې هلکانو به د خپل کور واره ماشومان په غيږه کښې نيولي وو يا به ټې په لوبښې کښې اوبه نيولي وې او د جُمات مخې ته به ولاړ وو چې کوم لُمونځ کونکے ځي راځي چې دا ماشوم يا دا اوبه دم کړي- اوس هم کيدے شي چې داسې کيږي، دا يو ښه او نیک کار دے داسې کولو سره د الله پاک رحمت او ډير برکتونه هم حاصليري- بهر حال مونږ ټولو ته د بيان شوې طريقے مطابق د خپلو ماشومانو سالگره کول پکار دي-

په ديني ماحول کښې د سالگرے انداز

سوال: د دعوتِ اسلامي په ديني ماحول کښې د ماشومانو د سالگرے کولو انداز څه دے؟

جواب: زمونږ په ديني ماحول کښې د سالگرے انداز دا دے چې د محفلِ نعت پروگرام کيږي- بيا د نياز [خيرات] اهتمام کيږي، هغه د سردارِ دوجهان صَلَّى اللهُ تَعَالَى عَلَيْهِ وَآلِهِ وَسَلَّمَ، غوثِ پاک او نورو بزرگانو په بارگاه کښې نذر کيږي [يعني د هغې ثواب وربخښلے کيږي]- هسې خو عام طور په سالگره کښې کيک گټ گول، شمعي بلول او بيا [هغه شمعي] مړې کول او معاذالله پوکڼرئ ماتول کيږي حالانکه پوکڼرئ ماتول جائز نه دي ځکه چې دا د مال ضائع کول دي- د دعوتِ اسلامي په ديني ماحول کښې دا طريقه نشته- که څوک داسې کوي نو هغه ته به دعوتِ اسلامي والا نه وائي- په ديني ماحول کښې چې د سالگرے کوم انداز دے دا جائز طريقه ده، يو عقلمند هم دې ته غلط نه شي وئيلے- خو! دې ته د ستونډک انداز وئيل نه دي پکار- دغه شان که تاسو هم د خپلو ماشومانو سالگره کوئ نو په هم دې بهانه خپل خپلوان راجمع کړئ او د غوثِ پاک نياز اوکړئ يو نیک بنده مثلاً امام صاحب يا يو عالم صاحب يا يو مُبلِّغ را اوغوړئ او د ماشومانو د پاره پرې دعا اوغوړئ، **اِنْ شَاءَ اللهُ** د ډيرو ثوابونو خزانه به په لاس درشي-

ورځ په ورځ عمر زياتيري که کيږي؟

سوال: د سالگرې په موقع وائي: ”د ماشوم عمر يو کال زيات شو“ آيا واقعي د ماشوم په عمر کښې اضافه کيږي؟ او په داسې موقع داسې جملو وئيلو کښې څه حرج خو نشته؟

جواب: نن صبا د سالگرې په موقع خلق وائي: ”ماشوم د دومره کالو شو او دومره لوی شو“ په حقيقت کښې هغه لوی کيږي نه بلکه وړوکه کيږي. مثلاً د الله پاک په علم کښې که د حسن رضا عمر 92 کاله وي او اوس هغه درې کاله تير کړل نو دا په ښکاره خو لوی شو او ده ته غټ وئيلو کښې څه حرج هم نشته خو په حقيقت کښې دې د 89 کالو پاتې شو يعني د دې درې کاله وړوکه شو. د سالگرې په موقع د دې انداز نه هم عبرت حاصلول پکار دي. نن صبا بوداگان بوداگان خلق خپله سالگره کوي او خوشحاليږي حالانکه بودا او خوشحالي دا دوانره متضاد څيزونه دي. که بودا مسکه شي نو هم شاته ئې د غمونو لويه دنيا وي، که هغه خاندي نو هم شاته ئې د تکليفونو طوفان وي خو دا هغه بودا وي کوم چې حساس طبيعت لري، د چا په زړه کښې چې د مرگ او د الله پاک ويږه وي. او کوم بوداگان چې په غفلت کښې پراته دي نو داسې بوداگان زما مراد نه دي. زه د هغه بوداگانو خبره کووم کوم چې زما په خبرو پوهيږي او هغوئي د دې خبرې شعور هم لري.

د سالگرې په موقع پوکڼي ماتول او کيک کټ کول څنگه دي؟

سوال: د سالگرې په موقع پوکڼي ماتول او کيک کټ کول څنگه دي؟

جواب: په دې زمانه کښې خو د خلقو د سالگرې په موقع دا حال وي چې په زوره زوره خنداگانې کوي، په زوره زوره happy birth day وائي، پوکڼي ماتوي، حالانکه پوکڼي ماتول اسراف او يوفضول کار دے، په دې کښې مال ضائع کيږي صرف پوکڼي لگول ناجائزه نه دي بلکه د دې ماتول او ضائع کول اسراف دے لهدا داسې رسم شروع کول پکار نه دي

چې د هغې په وجه مسائل پیدا کيږي- مونږ د سالگرې په موقع نه پوکڼرئ زورندوو او نه کيک کت کوو دا زما نه دي خوښ- زما سالگره يعني Birth Day، په 26 رمضان المبارک باندې اسلامي ورونږه لمانځي خو ماته پته ده چې په دې ماته خوشحالي حاصليري او که بل څه؟ ”مَنْ اَنْمَ كِه مَنْ وَاَنْمَ“ يعني زه خپل ځان پيژنم چې زه څه يم؟“ په دې کنبې بعضې اسلامي ورونږه کيک هم کت کړي، دا کيکونه ماته هم ملاؤ شوي دي خو زه داسې کوونکي هره پيره پوهه کووم چې دا ځل مو کيک کت کړو خو بيا داسې مه کوئ- زه داسې طرز عمل رواج جوړول نه غواړم ځکه چې د سالگرې په عامو تقريبنو کنبې چې کله کيک کت کيږي نو لاسونه پرقوي او په زوره زوره Happy Birth Day وئيلو سره په زوره زوره خنداگانې هم کوي- معلومه نه ده چې په دې کنبې څومره خلاف سنت کارونه کيږي بيا د دې ټولو نه لويه خبره د نارينؤ او زنانؤ يو ځائ کيدل او يو ځائ د لاسونه پرقولو سلسله وي حالانکه د [نامحرمه] زاننه او نارينه بې پرده کيدل او يو ځائ راجع کيدل او لاسونه پرقول حرام دي-“ (بهاشريعت، 3/511، حصه 16 ماخوذا) لهندا د کيک کت کولو او د لاسونو پرقولو په ځائ د نعت خوانئ اهمتمام کول پکار دي، که نعت خواني چا ته خوند نه ورکوي نو هم [د دې په برکت به کم از کم] د لاسونو پرقولو او د دې په شان نورو گناهونو نه محفوظه وي- چې نعت مصطفي اوري اوري نو دغه شان به ئې په زړه څه نه څه اثر خو اوشي، د دې برکتونه به هم ورته ملاويږي او **اِنْ شَاءَ اللّٰهُ** ډير رحمتونه به ئې نصيب شي-

د علماؤ صلحاؤ دربار ته د ماشومانو وړل فائده مند وي

سوال: امام الحَرَمين حضرت سيّدنا عبدالملک بن عبدالله جويني رحمتهُ اللّٰه تعالیٰ علیّه د حضرت سيّدنا امام محمد غزالي رحمتهُ اللّٰه تعالیٰ علیّه استاد دے، سيّدنا امام محمد غزالي رحمتهُ اللّٰه تعالیٰ علیّه هغوئي اوليدلو نو ځکه د علم دين حاصلولو طرف ته مائله شوو وو، دوئي فرمائي: ما ته چې کوم مقام او

مرتبہ ملاو شوي ده د هغې ښکاره سبب دا دے چې زما والد صاحب به زه د علماؤ او صلحاؤ بارگاه ته بوتلم او د هغوئې نه به ئې زما د پاره دعاگانې اخستلې- دا ارشاد او فرمائې چې آيا د علماؤ او صلحاؤ بارگاه ته اوس هم ماشومان بوتلل او د هغوئې په حق کښې په هغوئې دعا غوښتل فائده مند دي؟ (د مفتي صاحب سوال)

جواب: د علماؤ او صلحاؤ بارگاه ته ماشومان بوتلل بے شکه فائده مند دي، په دې کښې هيڅ شک و شُبّه نشته- هر يو نیک بنده ته په ماشومانو باندې د نظر اچولو او د ماشومانو په حق کښې د دعا درخواست کولے شي- اعلي حضرت، امام اهل سنت مولانا شاه احمد رضا خان رحمۃ اللہ تعالیٰ علیہ په فتاویٰ رَضَوِيَّه، جلد 22 صفحه 394 کښې څه داسې ليکي چې يو ځل حضرت سيدنا شيخ شهاب الدين سُهروردی رحمۃ اللہ تعالیٰ علیہ په مِي شريف کښې د موجود مسجد حَيْف شريف په صفونو کښې تلو راتلو- چا عرض او کړو: تاسو داسې ولې کوئ؟ ارشاد ئې او فرمائيل: زه ځکه داسې کووم چې د الله پاک څه بندگان داسې دي چې که د هغوئې يو نظر په چا پريوځي نو هغه ته هميشه د پاره سعادت ورعطا کړي - (1)

ياد ساتئ! د کوم لوبغاړي، فلمي اداکار او ډانسر سره خپل بچي ملاوول د سعادت خبره نه بلکه د بربادئ کار دے- که يو کس د نيکو په حواله مشهور نه وي خو هغه لمونځ گزاره دے، گيرې والا دے، عمامه په سر کوي يا توپئ په سر کوي نو دغسې چې چا ته اوگورئ نو عام طور اندازه او شي که دغه شان يو نیک بنده وي نو د هغه خوا ته خپل بچي د نظر اچولو د پاره بوځئ، اگر که که دم ئې نه کړي، صرف د هغوئې مخې ته ئې اودروئ يا ماشوم د هغوئې په لاس کښې

① ... حضرت سيدنا علامه محمد عبد الرؤوف مناوی رحمۃ اللہ تعالیٰ علیہ ليکي: حضرت سيدنا شيخ شهاب الدين سُهروردی رحمۃ اللہ تعالیٰ علیہ په مئ کښې د قيام په ورځو کښې د مسجد حَيْف شريف په صفونو کښې دوره فرمائيله- چا ترينه د وجهې تپوس او کړو نو اوئې فرمائيل: *يَلَهُ عِبَادًا إِذَا نَظَرُوا إِلَى شَخْصٍ أَسْبَوُهُ سَعَادَةً أَلَا يَدُ فَاذَا أَطْلُبُ ذَلِكَ* يعني د الله پاک څه بندگان داسې دي چې که د هغوئې نظر په يو کس پريوځي نو هغه ته د هميشه د پاره سعادت عطا کړي، زه د هُم هغه نظر په تلاش کښې دوره کووم-

ورکړې که د هغه نیک نظر پرې اولگیدو او ماشوم ئې اوچت کړو او ښکل ئې کړو نو بیا خو
مدینه مدینه-

د ژبې نښتلو صحیح کیدلو طریقه

سوال: د چا ژبه چې په خبرو خبرو کښې نښلې د دي د پاره روحاني وظیفه راعطا کړئ.

(د شارجه نه سوال)

جواب: د هر لمانځه نه پس اووه [7] گرتنه دا څلور آیتونه تلاوت کوئ، که اووه ځله ئې نه
شع تلاوت کوله نو یو ځل ئې تلاوت کوئ:

اَمْفَهُمْ اَتْرَجَمَهُ كُنْزُ الْاِيْمَانِ: اے زما ربه! زما د پاره
زما سينه پرانزې او زما د پاره زما کار آسان
کړې او زما د ژبې غوټه خلاصه کړې چې
هغوئې زما په خبره پوهه شي-

رَبِّ اشْرَحْ لِي صَدْرِي ﴿٢٥﴾ وَيَسِّرْ لِي
اَمْرِي ﴿٢٦﴾ وَاَحْلِلْ عُقْدَةً مِّنْ لِّسَانِي
﴿٢٧﴾ يَفْقَهُوا قَوْلِي ﴿٢٨﴾
(پ 16، طه: 25 تا 28)

د اولني آيت په شروع کښې لفظ "قَالَ" دے، وظیفه لوستلو وخت کښې دا لفظ مه وائي
که آدا هم کړو نو دا به د سيدنا موسی کلیم الله عَلَيْهِ السَّلَام د قول حکايت بيان شي چې دا د
هغوئې دعا ده. هغوئې په ماشوم والي کښې په ځله کښې سکر وټه اچولي وه د هغې په وجه ئې په
ژبه مبارکه کښې غوټه پيدا شوي وه نو الله پاک هغوئې ته دا دعا تعليم او فرمائيله- که د ماشوم
ژبه پکښې نښلې او دا آيت نه شي تلاوت کوله نو مور پلار يا که هر څوک وي چې څوک
صحیح قرآن پاک تلاوت کوله شي هغه د ئې لولي او ماشوم د پرې دم کوي الله پاک به ئې د
ژبې غوټه خلاصه کړي-

اغوا کیدلو نه د حفاظت تدابیر او اوراد و وظائف

سوال: نن صبا ډیر ماشومان اغوا کيږي لهندا په دې باره کښې احتیاطي تدبیرونه او اوراد و

وظائف او بنائې- (د حيدرآباد نه سوال)

جواب: آو جي! نن صبا د ماشومانو د اغوا کيدلو سلسله جاري ده- الله پاک د کرم او فرمائې معلومه نه ده چې ماشومان ولې اغوا کوي ماته د صوتي پيغام [يعنی وایس ميسیچ] په ذریعه یو اسلامي ورور او وئیل چې په زم زم نگر (حيدرآباد) کښې د شپږو کالو ماشومه اغو کړې شوه او بیا په دویمه ورځ د هغې مړې په بورئ کښې بند تکرې تکرې شوه په ډیران کښې ملاؤ شو- د شپږو کالو د بې وسې ماشومې په ډیره بے دردی سره شهیده کیدل او مړې ئې په ډیران کښې ملاویدل د عقل نه بهر خبره ده- عموماً د دشمنی او خانداني مسائلو په وجه خلق داسې قسمه وارداتونه کوي- په دې واقعه کښې د هغې بے وسې ماشومې د مور پلار د پاره ډیره د خفگان خبره ده- الله پاک د هغوئې ته صبر نصیب کړي- دغه شان د تاوان رقم وصول کولو د پاره چې کله د چا ماشوم اوچت کړې شي نو د هغه ټول خاندان، کورنئ او د قبیلے خلق به ناقلا ره اوسي! ښکاره خبره ده چې د ماشومانو د تاوان د پاره تښتولو والا به مدني چینل نه گوري ځکه که هغوئې کتلے نو بیا به ئې داسې کار نه کولے- څوک چې ماشومان تښتوي او په دې وجه خلق پریشانه کوي هغوئې ته د الله پاک هدایت نصیب کړي او کاش! چې هغوئې ته د دې سوچ کولو توفیق نصیب شي چې ماشومان تښتول د گناه کار دے او ډیر زر مرگ راروان دے-

ماشومان یواځې مه پریردئ

د ماشومانو د حفاظت د پاره یو احتیاطي تدبیر دا دے چې ماشومان یواځې مه پریردئ او په تلو راتلو کښې د یو مشر ضرور د هغوئې سره موجود وي ځکه چې د یواځې کیدلو په صورت کښې د هغوئې د اغوا کیدلو خطر زیاته شي او د مشر کس په موجودگئ کښې خطر کمه شي- او ماشومانو ته د دا تربیت هم ورکړې شي چې کله تاسو څوک نیول غواړي نو ژړا او چغې سوري جوړې کړئ چې اغوا کوونکے د دې وجهې نه او تښتي چې هسې نه خلق راجمع شي او ما اونیسي- د ماشومانو دا ذهن جوړول هم پکار دي چې څوک څومره لالچ هم درکړي،

تافیانی او د لوبو خیزونه دربنکاره کړي خو هغوئي سره به بالکل نه ځئ. مونږ ته په کور کنبی د شروع نه دا تعلیم و تربیت راکړے شوه وو چې څوک پیسے یا بل څه درکوي بلکه زما والدے صاحبې خو به تر دې پورې وئیل چې که څوک درته د سرو زرو ډیرے هم مخې ته کیردي بیا هم خواه ته مه ورځئ.

د ماشومانو د حفاظت وظیفه

د ماشومانو د حفاظت وظیفه دا ده چې اول او آخر یو ځل درود شریف او یوولس ځله ”يَا حَافِظُ يَا حَافِظُ“ او ویلے شي او ماشومانو پرې دم کړے شي نو د حفاظت په دائره کنبی به راشي او **اِنْ شَاءَ اللّٰهُ** څوک به هم هغوئي نه شي اغوا کولے. **اَلْحَمْدُ لِلّٰهِ** د مجلس روحاني علاج په نگرانی کنبی په ملک کنبی دننه او بهر ملکونو کنبی په سوونو بلکه په زرگاؤ بستمے قائمې دي او عالمي مدني مرکز فیضان مدینه کراچے کنبی هم بستمه قائمه ده لېذا د تعویذات عطاریه د بستمو نه د حفاظت تعویذ ترلاسه کړئ او ماشومانو ته ئې په غاړه کړئ که څوک هم دوئي تښتول غواړي نو په دغه وخت کنبی به دوئي ته چغې او ژړا وریادیري او هغوئي به چغې او ژړاگانې شروع کوي یا الله پاک د هغوئي د مدد کولو د پاره څوک رالیږي یا اغوا کوونکي ماشوم اوویني نو هغوئي به اوتښتي یا اغوا کوونکي چې ماشومانو ته لاس اچوي نو په هغوئي به ویره راځي او هغوئي به بیرته تښتي نو د تعویذ په برکت د الله پاک له طرفه داسې اسباب پیدا کیدے شي او دغسې د تعویذ په ذریعه د ماشومانو د حفاظت صورت جوړیدے شي.

د غټو د حفاظت وظیفه

د غټو د پاره د حفاظت وظیفه دا ده چې هغوئي کله اودس کوي نو د هر یو اندام وینځلو په وخت کنبی د یو ځل ”يَا قَادِرُ“ وائی مثلاً کله چې اودس شروع کړي نو د بني او گځ لاس وینځلو په وخت کنبی د یو ځل ”يَا قَادِرُ“ اووئي، دغه شان چې کله خله کنگالوي نو په دویم

ځل د ځلې کنگالولو نه مخکښې د **”يَا قَادِرُ“** اوواي بيا چې کله په پوزه کښې يو ځل اوبه واچوي نو بيا د لږ صبر اوکړي او يو ځل **”يَا قَادِرُ“** د اوواي بيا د دوه ځله په پوزه کښې اوبه واچوي- دغه شان د هر اندام وينځلو په وخت کښې او د سر مسح کولو په وخت کښې د يو يو ځل **”يَا قَادِرُ“** اوواي، دې سره سره دعاگانې هم وئيلې شي خو د دعاگانو په ځائے درود شريف وئيل افضل دي لهذا درود شريف وئيل پکار دي- که خلق داسې احتياطونه اوکړي او اوراد و وظائف لولي نو **إِنْ شَاءَ اللَّهُ** ډيره بهتري به راځي-

بيسن باندې اودس کولو وخت کښې **”يَا قَادِرُ“** وئيل څنگه دي؟

سوال: آيا په واش روم کښې اودس کولو وخت کښې هم **”يَا قَادِرُ“** وئيلې شي؟

جواب: نن صبا د مالدارو خلقو په کورونو کښې د سهولياتو پوره انتظام وي او ډير زبردست ډيکوريشن وي- دغه شان د متوسط يعني درميانه طبقه خلقو او چې کوم صرف د نوم غريبانان وي د هغوئي په کورونو کښې هم ډيکوريشن وي او بنائسته ئې جوړ کړې وي خو اودس خانه پکښې نه وي- د دعوت اسلامي ديني ماحول سره وابسته خلقو کښې هم د بعضو په کورونو کښې د وادس خانه انتظام نه وي حالانکه په کورونو کښې د اودس خانو جوړولو ډير گړته ترغيب ورکړې شوي دے او د رهنمايې د پاره د **مَكْتَبَةُ الْمَدِينَةِ** نه شائع شوې رساله ”د اودس طريقه“ کښې د اودس خانه نقشه هم چاپ شوي ده- عام طور په کورونو کښې بيسن باندې اودس کوي او بيسن د واش روم سره جوړ وي- ياد ساتئ! که بيسن د واش روم سره جوړ وي نو د اودس کولو په وخت کښې **”يَا قَادِرُ“** او د اودس نه مخکښې **”بِسْمِ اللَّهِ“** نه شي وئيلې- ولې چې د اودس نه مخکښې **”بِسْمِ اللَّهِ“** وئيل مستحب دي او فقط د الله پاک نوم اخستل سنت مؤکده دي- (**بحر الرائق، 1/39**) نو ځکه که واش روم سره خواه کښې بيسن باندې د اودس کولو په وجه د دې د پريښودلو عادت جوړ کړي نو گنهگار به شي لهذا په داسې صورت کښې به د **”بِسْمِ اللَّهِ“** وئيلو د پاره د واش روم نه بهر وتل ضروري شي-

W.C او بيسن دواړه بيل بيل کړئ

که د واش روم احاطه لويه وي نو W.C يا کمود (Commode) ته د سلائيډنگ دروازه يا شيشه اولگوي او داسې ئې کور کړئ چې په کتلو کښې بيل بيل ښکاري په داسې صورت کښې بيا اودس کولو وخت کښې ”ياقادر“ او ”بِسْمِ اللَّهِ“ وئيلو کښې څه حرج نشته- ياد ساتئ صرف د پلاستک پرده لگولو سره يا W.C يا کمود پټولو سره کار نه کيږي بلکه د دې د پاره څه پير خيز مثلاً لرگه، سيمنت، آيلمونيم يا د هارډ بورډ ديوال لگولو سره کور کول [يعني پټول] ضروري دي- ما په خپل کور کښې په واش روم کښې او فيضان مدينه کښې د خپل استعمال واش روم کښې W.C [والا طرف] هم دغسې کور کړې دے- چې زما کله د ارب پټي خلقو کور ته د تللو اتفاق اوشي نو اودس کول خوند نه راکوي ځکه چې په ولاړه ولاړه په بيسن اودس کول وي- په کومو کورونو کښې چې په بيسن اودس کول وي يا خوبه په هغه کورونو کښې بډاگان نه وي يا به هغوئي عاجزان هم په ولاړه ولاړه اودس کوي او د دې په وجه به د هغوئي بڼې دردونه کوي او په بعضې وخت کښې به هغوئي راغورزېږي هم- ياد ساتئ چې کله بډا کس اوغورزېږي نو که د هغه د بدن څه نازک ځائے زخمي شي يا ئې هډوکي مات شي نو هغه نه شي پاڅيدلې بلکه بيا به هغه به په اُوگو وړل غواړي او بيا به هغه عاجزه د ژوند کال دوه کاله په تکليف برداشت کولو کولو کښې پوره کوي ځکه چې د کمزورۍ په وجه د هغه هډوکي په اسانۍ سره نه جوړېږي- نن صبا په کورونو کښې قسماقسم سهولتونه، سويمنگ پول او حوض جوړ وي خو د اودس خانے جوړولو د پاره ورسره دوه گزه ځائے نه وي- په خپلو کورونو کښې داسې ځائے کوم ځائے کښې چې په سهولت سره اودس کيدے شي د جهات د اودس خانے په شان يوه اودس خانه جوړه کړئ او په هغې کښې يو يا دوه نلونه اولگوي **ان شاء الله** په اودس کولو کښې به ډيره اساني شي- که په دې نيت په کور کښې اودس خانه جوړه

کړئ چې د الله پاک نوم به پکښې اخستلې کيږي، درود پاک پکښې لوستلې کيږي او ”يا قَادِرُ“ به پکښې وئيلې شي نو دا اودس خانه جوړول به هم عبادت جوړ شي. اودس خانه څنگه جوړه کړې شي د دې د پاره د دعوت اسلامي د مَكْتَبَةُ الْهَيْدِيْنَه نه ”وضو کا طريقه“ په نوم رساله ترلاسه کړئ او د هغې مطالعه اوکړئ، په دې رساله کښې د اودس خانه جوړولو مدني گلونه او تصويرونه هم ورکړې شوي دي چې څنگه اودس خانه جوړول پکار دي.

د کارتون والا پيزار په ښيو کول څنگه دي؟

سوال: نن صبا ماشومان د کارتون والا پيزار او د کارتون والا د لوبو څيزونه د اخستلو ضد کوي، او مونږ د مشرانو نه اوريدلي دي چې د کارتون والا يو څيز هم په کور کښې اښودل نه دي پکار، په دې باره کښې شرعي رهنمائي او فرمائي.

جواب: کوم کارتون چې د ذي روح يعني ژوندي څيز مثلاً د يو داسې ژوندي انسان يا ځناور حکايت کوي [يعني شکل ورکوي] کوم چې هغه څيز موجود وي نو داسې کارتون جوړول، ناجائزه

او ممنوع دي، ځکه چې دا د تصوير په حکم کښې دے. (مرقاة المفاتيح، 266/8، تحت الحديث: 4489) پاتې شوه د کارتون والا پيزار معامله! نو چې په پيزار که هر څنگه تصوير وي، اگر که هغه د يو انسان تصوير وي نو بيا هم که ماشوم هغه چپله په ښيو کوي نو څه ممانعت نشته، ځکه چې پيزار د توهين ځائ دے، په دې [يعني هيزار] باندې موجود تصوير نه د رحمت فرشتو ته څه رکاوټ شته او نه ددې نه په لمونځ کښې څه مسئله شته. (بهار شريعت، 629/1، حضة: 3، ماخوذاً) البته په پيزار د ژوندي څيز تصوير جوړولو والا به گنهگار وي. (مرقاة المفاتيح، 266/8، تحت الحديث: 4489) د لوبو څيزونه چې جائز وي په هغې لوبې کولې شي، خو هغه د توهين په ځائ باندې کښودل پکار دي. بعضې خلق په کورونو کښې شوکيس يا خانه جوړوي او په هغې کښې داسې تصويرونو والا د لوبو څيزونه کيږدي کوم چې د ساه لرونکي څيز حکايت کوي، په دې باندې وعيد [يعني د

عذاب خبردارے] دے او د دې په وجه د رحمت فرښتے کور ته دننه نه راځي - (بخاری، 2/385، حدیث: 3225) البته که داسې د لوبو څیزونه اخواه ديخواه پراته وي او په ښپو لږي را لږي نو بيا ئې څه ممانعت نشته-

د ماشومانو سره نرمي کوي

سوال: آیا واره ماشومان چې د لوبو په عمر کښې هغوئې ته د مور و پلار خدمت کول پکار دي؟

جواب: وړو ماشومانو ته هم د مور و پلار خدمت کول پکار دي، که د اوس نه خدمت کوي نو چې کله لوی شي بیا به ئې هم کوي، او د مور پلار دعاگانې به هم اخلي او هغوئې به خوشحالیږي هم- خو مور پلار له پکار دي چې ماشوم نه د هغه د طاقت او همت مطابق خدمت اخلي، دومره خدمت د ترینه نه اخلي چې په ماشوم بوج جوړ شي او هغه سترې شي- کله چې ماشوم خدمت کوي نو مور و پلار له پکار دي چې د هغه د زړه ساتنه او حوصله افزایي کوي، زړه ساتنه د ثواب کار دے، او حوصله افزایي د ماشوم مضبوطوالے دے- د زړه د ساتنې دنیاوي فائده دا ده چې ماشوم ډیر کار کوي او د زړه د شوق نه ئې کوي- ترڅو چې د ماشوم حوصله افزایي اونشي هغه ترقي نه کوي- که ماشوم رتې او وهې ټکوي او تنقیدونه پرې کوي نو د هغه به زړه مات شي او په یو ځای به کښیني [یعني ترقي به نه کوي]- ماشوم چې کله ډیر ښه کار او کړي نو هغه ته انعام ورکول هم پکار دي او دعا کول ورته هم پکار دي، داسې نه وي پکار چې هر وخت ماشوم وهې او رتې، ځکه چې که د قبولیت وخت وي او په هغه ښیرې اولگي نو بیا به تاسو هم ژاړئ- کوم مور و پلار چې هر وخت خپل ماشومان رتې په هغوئې کښې د علم او تربیت کمی وي- مور چې د پلار په دماغو کښې دا خبرې اچوي چې ”تا دې په سر خيژولے دے، ته ورته څه نه وائې، ته ئې نه وهې، دې اووهه، د پلار رعب وي، سختي پرې کوه-“ که پلار په دې خبرو کښې راشي نو اولاد به ئې به یو وخت داسې باغیان

شي چې کله غټ شي نو مور او پلار ته به د اولد هائوس لاره ښايي- د مور و پلار خير په هم دې کښې دے چې نرمي د کوي مينه د کوي، تپک ده چې ضرورتاً د شريعت په حدودو کښې سختي هم کولے شي خو په خبره خبره رتل، او توکل صحيح نه دي، بلکه نقصاني دي-

ماشومان ضد ولے کوي؟

سوال: واره ماشومان ډير ضدیان وي د دوئي څنگه داسې تربيت اوکړے شي چې دوئي ضدیان نه جوړيږي او کوم وخت چې دوئي ضد کوي نو دغه وخت کښې داسې څه اوکړے شي چې د ضد نه منع شي؟ او د ماشومانو د تربيت په باره کښې هم رهنمائي او فرمائي-

جواب: که دوئي ضد نه کوي نو هغوئي ته به ماشومان څوک وائي؟ ماشومان څه نه څه ضد خو کوي د دې نه لويو ته دا خبره زده کول پکار دي چې هغوئي ضد کوي او په خپله باره کښې دا خبره ښايي چې زه ماشوم يم خو تاسو ماشومان نه ئې لهذا تاسو ضد مه کوئ- يعني ضد کول د ماشومانو کار دے د لويو نه-

د ماشومانو مستقل طور د ضدي کيدلو وجه دا وي چې مور و پلار د شروع نه د هغوئي هر يو ضد پوره کوي نو ماشومان چې کله غټ شي بيا هم په دغه عادت کښې مبتلا وي- په شروع شروع کښې لويو ته ماشوم ډير گران او ښکلے ښکاريږي، څه چې غواړي د هغې نه زيات ورکوي خو چې لږ غټ شي نو د هغه هره غوښتنه نه شي پوره کيدلے، دغسې د ماشوم په ذهن کښې دا خبره کښيښي چې مخکښې به ما څه غوښتل هغه به راته ملاويدل خو اوس زما مطالبات نه پوره کيږي، دغه شان هغه ضد شروع کړي- بعضې وخت فضول ضد کوي خو د دې هيڅ کله دا حل نه دے چې په ماشوم د راکيږدي بلکه د دې علاج دا دے چې د ماشوم ضد پوره کول پريږدئ په قلاړه قلاړه به د هغه دا عادت ختم شي- په دې کښې هم دا نه ده پکار چې يو دم ماشوم له هر څه اخستل بند کړئ بلکه کله کله ئې ضد پوره کوئ گڼې ماشوم به باغي شي او د مور و پلار په باره کښې به بدگمانه شي او د هغه په ذهن کښې به په غير

محسوسه طریقه دا خبره کنبینی چي زما مور پلار په ما ظلم کوي- هُم داسې ماشومان وي چي کله لوی شي نو بیا دا خبرې کوي چي مونږ سره مور و پلار کله مینه نه ده کړې! بهتري په هم ډي کنبې ده چي په حکمت عملی سره د خپلو بچو د ضد عادت ختم کړي- یاد ساتي! دا عادت یو دم نه ختمیږي- بعضې مور و پلار د خپلو بچو سره انتهائې نامناسبه انداز اختیاریو هغوئې په خبره خبره رتي بلکه وهي او ټکوي ئې هم، د هغوئې یو ضد هم نه پوره کوي، د هغوئې خبرې ته آهْمِيَّت نه ورکوي، خرچه کوي خو د ماشوم په خوښه نه، پخپله چي ورته څه ښه ښکاري هغه کوي، دغه شان بچي د خپل مور و پلار نه باغیان شي او بیا هغوئې عاجزان نافرمانی شروع کړي او خپل آخرت خراب کړي-

د ماشومانو د ضد ختمولو روحاني علاج

که ماشوم ضد کوي او په مور و پلار کنبې کوم یو صحیح قرآن لوستلې شي نو روزانه ډ یو یو ځل یا درې درې ځله سورة فلق او سورة ناس اول آخریو ځل یا درې ځله درود شریف وائي او ماشوم ډ پرې دم کوي **اِنْ شَاءَ اللّٰهُ** بهتري به راشي-

”بَو“ او ”وے“ څوک دي؟

سوال: مشران بعضې وخت د ماشومانو د ویرولو د پاره وائي چي ”بَو به راشي، یا وے به راشي، یا بَو! به ډ اوخوري“ دا بَو او وے څوک دي؟ چي دوئي ښکاري هُم نه او ماشومان ترینه هُم یریري. (محمد دانیال عطاری- طالب علم مدرسه المَدِينَه کورنگي نمبر ډهائي، کراچي)

جواب: دا بَو او وے هسې فرضي نومونه دي، د دوئي هيڅ وجود نشته- ماشومانو ته داسې وئيل چي ” وے به راشي، تا به یوسي، یا تا به ملنگ یوسي، هاغه دے بَو راغے“ بعضې صورتونو کنبی دروغ هم وي او د مور پلار په نامه اعمال کنبی گناه لیکلے کیري- (ابوداود. 387/4. حدیث 4991 ماخوذاً). نور د ډي نقصان دا وي چي ماشوم بزدله شي او د هغه په زړه کنبی ویره کنبی- بیا

د سحر لمانځه له تلو د پاره په تياره کښې وپريږي- ماشومان بهادر جوړول پکار دي، بزدل جوړول نه دي پکار- بعضې وخت مور پلار بچي ته وائي چې ”تا له به د لوبو څيزونه راوړم، بسکت به راوړم، چاکليټ به راوړم، دا به درکړم، هغه به درکړم“ او نيت ئې دا وي چې ”صرف دے قلاړووم، راوړم ورله نه-“ نو داسې دروغ وئيل نه دي پکار- الله پاک د مونږ ټول رښتوني جوړ کړي-

بغير د اجازت نه د پلار موټر سائکل چلول څنگه دي؟

سوال: بعضې ماشومان د پلار د اجازت نه بغير د پلار موټر سائکل چلوئ او خاموشۍ سره ئې بيرته راوړي او اوئې دروي، داسې کول څنگه دي؟ (محمد طلحه عطاري- طالب علم شعبه حفظ مدرسه المدينه عزيز آباد، کراچي)

جواب: په دې کښې درې غلطيانې ښکاريږي- يوه خو دا چې د پلار د اجازت نه بغير ئې سکوتر بوتلو، ښکاره خبره ده چې په دې کښې به د هغوئ رضامندي نه وي او که هغوئ ته پته اولگي نو خفه کيږي به هم- دويمه غلطي دا چې بغير د لائسنس نه ئې گاډے اوچلولو، او دريمه غلطي دا چې په کم عمر کښې ئې گاډے اوچلولو، ځکه چې د اټلسو کالو نه کم عمر ماشومانو له گاډے چلول منع دي، د ايکسيډنټ ډيره خطرې وي او د اټلسو کالو نه کم عمر والو ماشومانو لائسنس نه جوړيږي- بغير اجازته او هغه هم په کم عمر کښې گاډے چلول نه دي پکار، ځکه چې په دې کښې د مرگ خطرې وي او گاډے هم ماتيدے يا خرابيدے شي او په دې کښې د پلار نقصان دے- که څوک د پرې اووهلو يا د چا نقصان د اوکړو نو بيا به کيس هم اوشي او په کراچي کښې خو د ماشومانو جيل هم شته دے، که داسې ئې اوکړل نو بيا ماشوم نه شي خلاصيدے، بيا مور، پلار، او د خاندان خلق به ئې بيل پریشانې وي، د ژړا به هم څه فائده نه وي او د جيل نه به تښتيدے هم نه شي- او په دې ټولو څيزونو به پته نه لکي چې څومره پيسے اولگي، ځکه ډير احتياط پکار دے او د ملک و شريعت قانون

هم نه دې پريښودول پکار-

ماشومان د هم نورو ته سلام کوي

سوال: بعضې ماشومان په سلام کولو کښې شرميري، مونږ له کومو خلقو ته سلام کول پکار دي؟ (وروکے ماشوم سيّد محمد عباس عطارې)

جواب: ماشومانو له هم سلام کول پکار دي، چې عادت ئې جوړ شي- چې څوک هم ترينه مشران دي، لکه مور، پلار، مشره خور، ورور، تره، ترور او په گاونډ کښې اوسيدونکي بلکه چې کوم مسلمانان دي هغوئي سره مخامخ کيدلو باندې يا حسب موقع سلام کول پکار دي- چې کور ته راشي نو سلام د اوکړي، که د چا کور ته لاړ شي نو سلام د کوي، د اوس نه ئې چې نه دا عادت جوړ شي نو **إِنْ شَاءَ اللَّهُ** ورستو به ئې دا عادت پکار راځي-

په صفحه 3، 4 اور 10 کښې موجود سولات د شعبه ملفوظات امير اهل سنت له طرفه قائم کړي شوي دي البته جوابات امير اهل سنت **رَضِيَ اللَّهُ عَنْهُ** عطا کړي دي.